

## ప్రార్థన

### 372

#### ప్రభు ప్రార్థన

రా - ఆనందభైరవి

తా-ఏక

ఓ మా తండ్రి నీదు నామము - నిత్య మెన్ను - చుండు గాక సకల లోకము = క్షేమముగను విమలముగను - జెన్ను మిరగం బరలోక - ధాముండవై వెలయునట్టి - ధన్య సౌజన్యమాన్య ॥ఓ మా తండ్రి॥

1. నీ రాజ్యంబు రా నిమ్ము - నీదు చిత్తము - నేటుగం బరలోకమందున = నే రీతిగను జేయఁబడునో - యీ భూలోకమందు నట్టి - దారి బొందఁ జేయవలెను - ధర్మ మూర్తి సత్యవర్తి ॥ఓ మా తండ్రి॥
2. నేటి యాహారంబు మాకు - గరుణఁజేసి - నేటి కిచ్చి సూటి పరచుమి - మేటి మా విరోధి జనుల - మే మెటుల క్షమింతు మటుల - మాటికిని క్షమింప నీవె - మాకు వేరె లేరు సుమ్ము॥ఓ మా తండ్రి॥
3. మమ్ము శోధనమునకు తేకుము - కీడునుండి - మరలఁ జేయు మమ్ము నేమనన్ = ఇమ్ముగు బల మహిమ రా - జ్యమ్ములును సర్వకా - లమ్ము నీవే మాదు ప్రార్థ - న నమ్ముఁ జేకొమ్ము ఆమేన్ ॥ఓ మా తండ్రి॥

- విలియం డానన్

### 373

#### అడుగుడి, మీ కీయబడును

రా - పంతువరాళి

తా-ఆది

దాసుల ప్రార్థన - దప్పక యెసఁగెడు - యేసు నాయకుండె మా వేల్పు = దోసములు సేయు - దుర్జనుండైనను - దోసి లొగ్గం బర - వాసి జేయునఁట ॥దాసుల॥

1. జన రహిత స్థల - మున జని వేడెడి - మనుజుల ప్రార్థన - వినుచుండున్ = తన పాదము న - మ్మిన సాధాత్తమ - జనులను జూచిన - సంతస మిడునఁట ॥దాసుల॥

<sup>1</sup>సౌగసుగ. <sup>2</sup>నివసించువాండవు. <sup>3</sup>భాగ్యవంతుండా. <sup>4</sup>మంచితనమునుబట్టి మన్నింపబడ దగినవాడా. <sup>5</sup>శ్రేష్ఠముగ. <sup>6</sup>చక్కపరచుము. <sup>7</sup>గొప్ప

2. మది విశ్వాసము - గూడిన ప్రార్థన - సదయత వినుటకుం - జెప్ప లొగ్గన్ = హృదయము కనుఁగొని - యుచిత సమయమున - గుదురుగ భక్తుల - కోర్కె లిచ్చునట ॥దాసుల॥
3. ముదమున నిద్దరు - ముగ్గురు నొకచో - బదిలముగాఁ దనుఁ బ్రార్థింపన్ = వదలక దానట - వచ్చి యుండు నని - మృదువుగఁ బలికిన - కృత రక్షణుండట ॥దాసుల॥

- పురుషోత్తము చౌదరి

### 374

#### ప్రభు ప్రార్థన

రా - కేదార

తా-ఏక

పరము నందుండెడు మా - పరమ జనక నీదు పేరు = పరిశుద్ధం బగును గాక - త్వరగను నీ రాజ్యంబు - ధరకు నరుగు దెంచుఁగాక - పరమునందు నెట్టులనో - ధరణీయందు నట్లు నీ చి- త్తంబు నెరవేరుఁగాక ॥పరము॥

1. మా యనుదినాహారము - మాకు నేఁడు దయచేయుము - మా యెడలను దప్పిదముల - జేయువారి నైచునట్లు = మాయపరాధము క్షమించి - మము శోధనలోకి దేక - మహిని గీడు నుండి నీ స - హాయమున దప్పించుము రా - జ్యమ్ము శక్తి మహిమము నె - ల్లప్పుడును నీవె యామేన్ ॥పరము॥

- మల్లెల దాశీదు

### 375

#### కృప కొరకు ప్రార్థన

శ్రీరాగము

(చాయ : కలుగునుగాక దేవునికి మహిమ)

తా-అట

ఆలించు దేవా - నా మనవుల - నాలించు దేవా = యాలించు నా దేవ - యన్ని సమయంబుల - జాల గనపరచుచు - జక్కని నీ దయ॥ఆలించు॥

1. సకల సత్యభాగ్య - సంపద నీ యందు వికలంబు గాకుండ - వెలయు నెల్లప్పుడు ॥నాలించు॥
2. పలుమారు నీ వొసఁగఁ - బరమ భాగ్యంబులు <sup>1</sup>పొలిసి పోదు నీదు కలిమి కాసంతైన ॥నాలించు॥

<sup>1</sup>నశించుపోదు.